

# SUFİ MİSTİSİZMİ AZƏRBAYCAN FƏLSƏFƏ TARİXİNİN PROBLEMI KİMİ: TƏCRÜBƏ VƏ PERSPEKTİVLƏR

*Arzu HACIYEVA,  
AMEA-nın Fəlsəfə İnstitutunun  
“Azərbaycan fəlsəfə tarixi” şöbəsinin  
müdiri, fəlsəfə üzrə elmlər doktoru,  
arzuhaciyeva@mail.ru*

**AÇAR SÖZLƏR:** *sufizm, mistisizm, fəlsəfə, Azərbaycan fəlsəfə tarixi, tədqiqatlar, hermenevтика, тәfsir.*

**КЛЮЧЕВЫЕ СЛОВА:** *суфизм, мистицизм, философия, история азербайджанской философии, исследования, герменевтика, истолкования.*

**KEY WORDS:** *sufism, mysticism, philosophy, history of Azerbaijani philosophy, studies, hermeneutics, interpretation.*

Sufi mistisizminə (təsəvvüfə) maraq, əslində, heç vaxt azalmamışdır. Həmin marağın nəticəsidir ki, hazırda istər Şərq, istərsə də Qərb ölkələrində sufizm haqqında müxtəlif dövrlərdə yaradılan dini ehhkamların təfsirinə, həmçinin psixoloji təmrin vasitələrinə, ayin-mərasimlərinə görə bir-birindən fərqlənən sufi qardaşlıqları – təriqətləri haqqında nəhəng informativ qaynaqlar bankı meydana gəlmüşdir. Bu da ilk baxışda sanki məsələnin mahiyətini anlamaqda heç bir müşkül qalmadığı, hər kəs sufilik barədə yetərinə obyektiv məlumat almaq iqtidarında olduğu qənaətini formalasdırır. Əslində, bu maraq və ədəbiyyatlar sufizmin tarixi, onun mistika, fəlsəfə, din, İslam, ədəbiyyat, incəsənat, elmlə əlaqələrinə ən müxtəlif və hətta bir-birinə diametral zidd baxışların meydana gəlməsinə gətirib çıxarmışdır. Göstərilən kontekstin çözülməsi sufiliyin, onun müxtəlif təriqətlərinin və ayrı-ayrı məşhur nümayəndələrinin humanist irləndə əksini tapan, çoxsərlik dini-mistik fəlsəfi ənənələri və həmin ənənələrin geniş tədqiqi təcrübəsi olan Azərbaycan fəlsəfəsi qarşısında bir çox, o cümlədən metodoloji planda yeni vəzifələr qoyur.

Təbiidir ki, bu günü təhlil etmədən gələcəyə baxmaq və keçmişə nəzər salmaq mümkün deyil. Qeyd olunmalıdır ki, uzun əsrlər boyu mədəniyyətinin, o cümlədən fəlsəfəsinin inkişafı nəticəsində müsəlman Şərqi ilə bağlı olan Azərbaycan torpağında neçə-neçə sufi dahişi yetişmiş, hürufilik, nöqtəvilik, qızılbaşlıq ideologiyası kimi sırf Azərbaycan mühitinin məhsulu olan orijinal dini-mistik və fəlsəfi təlimlərin əsası qoyulmuşdur. Bu irlər zaman-zaman araşdırılmış, bütün ideoloji əngəllərə rəğmən hətta Sovet dövründə də öyrənilmişdir.

Maraqlıdır ki, 1947-ci ilin yayında G.F.Aleksandrovun “Qərbi Avropa fəlsəfəsi tarixi” kitabı üzrə Moskvada keçirilən fəlsəfi diskussiyada Özbəkistan SSR Elmlər Akademiyasının

müxbir üzvü V.Y.Zaxidov (1933-cü ildə V.I.Lenin adına Azərbaycan Ali Pedaqoji İnstytutunun məzunu) bütün tənqidini müzakirə olunan kitabın “Ərəb fəlsəfəsi” adlanan 4 səhifəlik bölməsinə yönəltmişdir. Əslində, onun məqsədi kitabın tənqidini yox, SSRİ-nin elmi-fəlsəfi ictimaiyyətinin diqqətini müsəlman fəlsəfəsinin mövcud problemlərinə cəlb etmək idi. O, burada Şərq peripatetizmi ilə yanaşı, həm İslam fəlsəfəsinin (İslam fəlsəfəsi deyəndə, Kəlamı nəzərdə tuturdu – A.H.), həm də müsəlman Şərqiin mistik təlimlərinin, sufi fəlsəfi cərəyanlarının öyrənilməsinin vacibliyini döñə-dönə vurgulayaraq göstərirdi ki, bunlarsız müsəlman Şərqiin tarixini, onun ideologiyasını və elmi-fəlsəfi istiqamətlərini hərtərəfli anlamaq qeyri-mümkündür. Doğrudur, bu zaman natiq ümumi ideoloji göstərişlərdən kənara çıxmamağa çalışır, həmin fəlsəfi təlimlərin “sinfî mahiyyətinin açılması”, “irticaçı, mürtəce mahiyyətinin göstərilməsi”, Şərq mədəniyyəti və fəlsəfəsi tarixinin “marksist təhlili və işıqlandırılması” zərurətini qeyd etməyi də unutmurdu [1, s. 91-97].

Sufiliyin fəlsəfi tədqiqi sahəsində ilk çalışmalar Azərbaycanda ötən əsrin 40-cı illərin ortalarından meydana gəlməyə başlamışdır [2, s. 112-114; 3; 4, s. 44-50; 5, s. 6]. Təbiidir ki, həmin çalışmalarda dövrün ideologiyasının güclü təzyiqi açıq-aşkar hiss edilir [6, s. 167-168]. Bununla belə, akademik Heydər Hüseynov və A.O.Makovelskinin əsərlərində sufizmi yaranma prosesində olan Azərbaycan fəlsəfə tarixi elminin ümumi mənzərəsi çərçivəsində yerləşdirmələri, mühüm fəlsəfi mövzu kimi nəzərdən keçirmələrinin özü respublikada elmin bu istiqamətinə marağın artırmaqla gələcək araşdırılmalara stimul vermişdi. Professor Əhməd Zəkizadə (Zəkuyev) 1968-ci ildə başa çatdırdığı “Orta əsrlərdə müsəlman Şərqində panteizm və onun yayılması” (rus dilində) adlı monoqrafiyasında ilk dəfə olaraq Əbu Həfs Sührəvərdi, Şihabəddin Sührəvərdi, Eyn əl-Qüzat Miyanəci və digər bu kimi Azərbaycan sufi mütəfəkkirlərinin ırsını araşdırılmışdır. Əfsuslar olsun ki, 216 makina səhifəsini əhatə edən bu tədqiqat əsəri çap edilmədi, əlyazması institutumuzun arxivində saxlanılır [7, s. 10-11]. Görünür, alimin həmin ilə təsadüf edən vəfatı əsərin nəşrə hazırlamasına imkan verməmişdir.

XX əsrin 60-70-ci illərində fəlsəfə tarixçiləri Şaiq İsmayılov, Əbdülhüseyin Agahi [8] və Əhməd Əminzadə [9; 10] Azərbaycanda sufi fikrinin öyrənilməsinə öz töhfələrini vermişlər. Şaiq İsmayılov Mahmud Şəbüstərinin sufi simvolikasının əsaslarının şərh edildiyi ən qədim qaynaqlardan sayılan “Gülşəni-raz” poemasını rus dilinə tərcümə etmiş [11], “Mahmud Şəbüstərinin fəlsəfəsi” adlı monoqrafiyasını nəşr etdirmişdir. Mahmud Şəbüstəri haqqındaki bu əsər indiyədək rus dilində, ümumiyyətlə, keçmiş sovet məkanında yazılan ilk və yeganə monoqrafiyadır. Şəbüstəri ırsının müasir tədqiqatçısı rus alimi A.A.Lukaşev bir məqaləsində bu “rus dilində olan ilk və yeganə monoqrafiya”dan ayrıca bəhs etmişdir. O, əsərin fəlsəfi şərhinə XX əsrin 60-70-ci illərinin “dərin izini” (*Ş.İsmayılovun Şəbüstərini panteist, Feyerbaxın “ateizm panteizmin astar iżiżidir” müddəasından çıxış edərək, hətta ateist kimi təqdim etməsini və s. nəzərdə tutur*) göstərməklə yanaşı, onun elmi dəyərinin danılmaz olduğunu qeyd etmişdir. Müəllifin istinad etdiyi material bazasının zənginliyini, tədqiqata çoxlu qiymətli mənbə, “o cümlədən Orta Asiya dövlətlərinin və Böyük Britaniyanın kitabxanalarında saxlanılan nadir əlyazmaları” cəlb etməsinin əhəmiyyətini xüsusi olaraq vurgulamışdır [12].

Ötən sərin 70-90-cı illərində görkəmli alimlərimiz – əməkdar elm xadimi Zümrüd Quluzadənin qeyri-ortodoksal mistik-fəlsəfi cərəyanlar, o cümlədən hürufilik, onların nümayəndləri, Nəimi, Nəsimi, Qasimi Ənvar [13; 14; 15; 16], fəxri doktor Solmaz Rzaquluzadənin Baba Kuhı Bakuvi, Eyn əl-Qüzat Miyanəci, Şihabəddin Sührəvərdi, Şəms Təbrizi [17; 18] və b. haqqında dərin elmi araşdırmları, AMEA-nın müxbir üzvü, professor Zakir Məmmədovun dəyərli monoqrafik tədqiqatları [19; 20; 21; 22; 23; 24] Azərbaycan fəlsəfə elminin bu istiqamətində yeni səhifə açmışdır. Yuxarıda adlarını çəkdiyim köhnə nəsil alimlərimizin saldığı cığırla gedən yeni nəsil fəlsəfə tarixçilərimiz dini-mistik sufilik fəlsəfəsinin müxtəlif aspektlərini öyrənmək sahəsində ciddi araşdırmlarını ardıcıl davam etdirirlər.

XXI yüzilliyin ilk illərindən bugündək tədqiqatçı alimlərimizin sufi fəlsəfəsi, onun tarixi, nəzəri-metodoloji problemləri, ayrı-ayrı təriqətlər və təmsilçiləri haqqında yeni əsərləri işıq üzü görmüşdür. Bu sıradə görkəmli filosof, əzmkar tədqiqatçı kimi tanıdığımız mərhum professor Yusif Rüstəmovun Cəlaləddin Rumi, Əbu Həfs Ömər Sührəvərdinin sufilik fəlsəfəsinə [25; 26] həsr etdiyi kitabları da göstərmək olar. Eyni zamanda, xəlvətiyyə təriqəti və məşhur nümayəndləri Seyid Yəhya Bakuvi, Yusif Muskuri Şirvani, Dədə Ömər Rövşənin irsini aşaraşdırıran, gülşəniyyə sufi təriqəti, nəqşbəndiliyin tarixindən, sufi mütəfəkkirləri Sərrac Tusi, Əvhədi Marağayının dini-mistik, fəlsəfi görüşlərindən [27; 28; 29; 30; 31; 32; 33, s. 216-241] və s. bəhs edən çoxlu tədqiqat əsəri yazılmış, o cümlədən dissertasiya işləri müdafiə edilmişdir. Bu əsərlərdən bir çoxu “Azərbaycan fəlsəfə tarixi”nin ilk iki cildinin (rus dilində 2002, 2008; Azərbaycan variantı 2014) ərsəyə gəlməsində mənbə əsası kimi bilavasitə iştirak etmişdir. Məlumdur ki, sufi mistik fəlsəfə ideyaları XX əsr Azərbaycan fəlsəfə fikrinə də təsir etmişdir. Bu sətirlərin müəllifi onun izlərini ilk dəfə olaraq M.Ə.Sabir, N.Nərimanov yaradıcılığında izləməyə çalışmışdır [34, s. 49-61; 35, s. 149-162].

Əlbəttə, bir məqalədə bizi maraqlandıran mövzudakı bütün əsərlər barədə məlumat vermək qeyri-mümkündür. Lakin bütün bu (*adları çəkilən və çəkilməyən*) böyük əsərlər sufizm və onun fəlsəfəsinə münasibətdə yekdil fikri təmsil etmir. Burada yazıldığı dövrün xarakterik təsirləri, yaxud müəlliflərin öz araşdırmları çərçivəsində hansı prioritetləri rəhbər tutmaları, problemə yanaşma tərzləri ilə bağlı fərqlərin mövcudluğunu inkar etmək olmaz. Təsəvvüfdə din və fəlsəfənin yeri, azadfikirlilik, sufi ideyalarının poetik dillə şərhi ənənəsi, təməlində duran Xalıqlə xəlq olunanların, xüsusilə insanın, mahiyyət və hadisənin, təklik və çoxluğun vəhdəti, bir çox hallarda substansional vəhdəti ilə izah edilən vəhdəti-vücudun panteizmlə eyniləşdirilməsinin doğru olub-olmaması kimi məsələlərə münasibətdə mübahisəli məqamlar əslində dünya şərqşünaslığında, fəlsəfəsində mövcud ziddiyyətli tendensiyaların özünəməxsus inikası olub, bu və ya digər şəkildə özünü həmin ədəbiyyatda bürüzə verir.

Bütün bunlar metodoloji məsələlərin əhəmiyyətini bir daha təsdiq edir. İstər yuxarıda sadalanan məsələlərə cavab verə bilmək, istərsə də sufi mistisizminin fəlsəfə dərinliyinin açılması baxımından hermenevтика metod kimi daha münasib görünür. Əslində bu metod həmişə tədqiqatçıların yaradıcılıq arsenalında olmuşdur. Orta əsr sufi mütəfəkkirlərinin mənəvi, mistik təcrübəsini anlamaqda və şərh etməkdə hermenevtik yanaşmanı vacib sayan fransız

şərqşünası Lui Massinonu xatırlayaq. Tədqiqat predmeti olan şəxsiyyət haqqında kənardan deyil, onun daxili aləminə nüfuz etməklə fikir söyləmək haqqında alman filosofu V.Dilteyin hermenevtik prinsipləri görkəmli fransız şərqşünasına gülü təsir göstərmışdır. O, mənəvi həyatı və ölümü ilə özü bir sufi əfsanəsinə çevrilən Mənsur Həllacın obrazını yaradarkən həmin üslub və vasitələrdən istifadə etmişdir [36, s. 145]. Əsərlərində sufilərin mistik hiss-həyəcanlarını, onların daxili, mənəvi aləminə xas olanları mütləqləşdirdiyinə və subyektivliyə yol verdiyinə görə bəzən tənqid olunsa da, Massinonun metodoloji səyləri sufi tədqiqatlarında yeni axtarışlar və perspektivlər açmaqla müsbət rol oynamışdır.

XIX əsrдə dahi Azərbaycan filosofu M.F.Axundzadə hermenevtika sözünü işlətməsə də, Cəlaləddin Rumi irsini müasir hermenevtikanın – müəllifi onun özü kimi yaxşı, və yaxud özündən daha yaxşı anlamaq – prinsipinə uyğun şəkildə şərh edərək, onun “Məsnəvi”sinin mənaları üzərindən rəmzlər örtüyünü götürüb, əslində, nəyi dediyini yox, nə demək istədiyini, “əsl məqsədini” aşkarla çıxarmağa çalışmış və orijinal təfsirini vermişdir. Bəlkə də bu, Rumi düşüncələrinin ilk materialist təfsiridir [37, s. 204-209]. Ola bilsin ki, bu təfsiri kimsə H.G.Qadamerin vaxtıla M.Haydegerin təfəkkür üsuluna aid etdiyi və pozitiv yönən mənalandırığı “məhsuldar sui-istifadə” istilahı ilə səciyyələndirə də bilər [38, s. 124-144].

Şərq fəlsəfə ənənəsində – hinduizm, buddizm, caynizmdən tutmuş İslam zəminində meydana gələn dini-mistik, panteist fəlsəfi cərəyanlara qədər bilik, qneseoloji anlayışlar həmişə etik anlayışlarla, mənəvi dəyərlərlə, yəni şəfqət, xeyir, şər, məhəbbət, fədakarlıq, insan əzabları, həyəcanları ilə sıx bağlı olmuş və həm də müəyyən dərəcədə ontoloji məna daşımışdır. Bu zaman öz daxili aləmini və dünyani dərk etməyə imkan verən daxili görmə – bəsirət, mistik nurlanma, başqa sözlə, intuisiya, Allah və dünyanın son sirləri haqqında səhih biliyi təmsil edən qnosis mühüm rol oynamışdır. Sufilikdə belə hesab edilir ki, öz idealına çatma, yəni insanın Allahla – Həqiqətlə qovuşma məqamında (vəhdəti-vücud) artıq bilik və varlıq üst-üstə düşür, necə deyərlər, qnoseologiya və ontologiya bir-birindən fərqlənmir. Dünyanın bu cür rasional və irrasional, mistik yolla mürəkkəb dərkini hər bir sufi mütəfəkkiri öz mətnlərində müxtəlif simvollardan, yaradıcılığına xas müxtəlif hermenevtik vasitələrdən istifadə etməklə, “xəbərdar olmayannın” anlaya bilməyəcəyi, məna dərinliklərinə enə bilməyəcəyi şəkildə təsvir edir. Hər bir şərhçi, tədqiqatçı da öz növbəsində bu mətnlərdəki mənaları özünə məlum olan, təcrübəsində sınağı hermenevtik üsulların köməyi ilə açmağa çalışır. Bu mənada tədqiqatçı təfsirinə ikincili hermenevtika demək olar.

Ümumiyyətlə, mətnin mənaları ilə işləyən, əvvəldən rasional və irrasional təfəkkür tərzləri arasında spesifik fəlsəfə metod kimi formalaşaraq, qeyri-rasional məqamları da nəzərə alan hermenevtika universal metod olaraq sufi mistisizminin fəlsəfi aspektinin tədqiqində, digər tərəfdən, onu təmsil edən ayrı-ayrı nümayəndlərinin yaradıcılığının orijinallığının, səciyyəvi cəhətlərinin üzə çıxarılmasında, həmçinin komparativ fəlsəfi-tarixi araşdırmalarda böyük rol oynaya bilər [39].

Bəhs edilən mövzu ətrafında tədqiqatçılar qarşısında duran daha bir məsələyə toxunmaq istərdim. Yuxarıda qeyd etdiyim fəlsəfi diskussiyada Zaxidov İslam bölgəsi fəlsəfəsində qeyri-

ərəb xalqlarının (özbəklər, taciklər, azərbaycanlılar və b.) roluna etinasız yanaşmanın timsali olan “ərəb fəlsəfəsi” istilahının həm tarixi, həm də elmi cəhətdən yanlışlığına diqqəti cəlb edir və onu “müsəlman Şərqi xalqlarının fəlsəfəsi” istilahı ilə əvəzləməyi təklif edirdi. Təəssüf ki, yanlışlığı dəfələrlə sübut edilən “ərəb fəlsəfəsi”, “ərəb-müsəlman fəlsəfəsi” istilahı indiyədək istor rus, istərsə də Avropa şərqşünaslıq ədəbiyyatında işlədir. Nəticədə sufizm haqqında yazan müəlliflər Sührəvərd, Təbriz, Bərdə, Bakı, Şirvanda və s. yaşayın sufi mütəfəkkirlərindən bəhs edir, amma Azərbaycanın adını tutmurlar. Daha bir mənfi cəhət – müsəlman Şərquinin bir çox görkəmli filosoflarının, o cümlədən sufi mütəfəkkirlərinin adları məlum səbəblərdən fəlsəfə üzrə ensiklopediya və lügətlərə daxil edilmir. Bu, ədalətsizlikdir və ona qarşı səylər tələb olunur. Əslində son illərdə bizdə Azərbaycan sufi mütəfəkkirlərinin bir çox əsərlərinin dilimizə tərcümələri ilə yanaşı, onların ırsinin dünyada tanıdılması, təbliği sahəsində az iş görülməmişdir. Aida xanım İmanquliyevanın 70 illik yubileyi münasibətilə Bakıda keçirilən “Şərq və Qərb: ortaq mənəvi dəyərlər, elmi-mədəni əlaqələr” mövzusunda Beynəlxalq İbn Ərəbi simpoziumu (2009), Seyid Yəhya Bakuvinin vəfatının 550-ci illiyinə həsr olunmuş beynəlxalq elmi konfrans (2013), Beynəlxalq Həmzə Nigari konfransları və digər tədbirlər buna bariz nümunədir.

Keçmiş şərhçilik ənənəsinin müasir fəlsəfi hermenevtikanın metodoloji prinsipləri ilə sintezi şəklində dirçəldilməsi keçmiş mədəni-tarixi ırsın öyrənilməsində səmərəli nəticələr verə bilər. Ümumiyyətlə, qədim ənənələrə malik hermenevtikanın universal metodologiya kimi tükənməz potensialından istifadə edilməsi təsəvvüf haqqında yeni, orijinal fəlsəfi tədqiqatların meydana gəlməsi üçün münbit zəmin yaradar. Bu zaman müasir dövrümüzün reallıqlarından çıxış etmək, ciddi obyektivlik gözlənilməklə keçmiş ırsdə mürtəcə ilə mütərəqqi, köhnəlmışlə əbədi arasındaki fərqi nəzərə almaq, sufi fəlsəfəsinin təməlində duran bəşərə sevgi aşılıyan humanist ideyalara istinad etmək vacibdir.

## ƏDƏBİYYAT

1. Захидов В.Ю. Речь в дискуссии по книге Г.Ф.Александрова «История западноевропейской философии», 16–25 июня 1947 г. Стенографический отчет. // «Вопросы философии», 1947, № 1.
2. Маковельский А.О. Основные этапы развития азербайджанской философии (Доклад в Институте Философии) // «Вестник АН СССР», 1945, № 10-11.
3. Сеид-заде А.А. Несими как поэт-мыслитель // «Доклады» АН Азербайджанской ССР, 1946, т. II, № 7.
4. Гусейнов Гейдар. К вопросу об отношении Низами к суфизму // Статьи по истории развития философской и общественной мысли в Азербайджане. Баку: Изд.-во АН Азербайджанской ССР, 1948.
5. Гусейнов Гейдар. Из истории общественной и философской мысли в Азербайджане XIX века. Баку: Изд.-во АН Азербайджанской ССР, 1949.
6. Hacıyeva Arzu. Akademik Heydər Hüseynov. Bakı: Elm, 2015.
7. Azərbaycan fəlsəfə tarixi. c. 1. Bakı: Elm, 2014.

8. Агахи А.М. Авхади Марагеи // Очерки по истории азербайджанской философии. Баку: 1966.
9. Аминзаде А.А. Махмуд Шабустари // Очерки по истории азербайджанской философии. Баку: 1966.
10. Əminzadə Ə.Ə. Azərbaycanda fəlsəfi və ictimai-siyasi fikir tarixindən. Bakı: Elm, 1972.
11. Махмуд Шабустари. Гюльшан-и раз / пред. и пер. Исмаилова Ш. Баку: 1976.
12. Лукашев А.А. История изучения поэмы Махмуда Шабистари «Цветник тайны» / [http://e-notabene.ru/fil/article\\_16478.html#24](http://e-notabene.ru/fil/article_16478.html#24)
13. Кулизаде З. Хурифизм и его представители в Азербайджане. Баку: Элм, 1970.
14. Насими - философ и поэт Востока. Баку: Гянджелик, 1973.
15. Мировоззрение Касими Анвара. Баку: Элм, 1976.
16. Из истории азербайджанской философии VII-XVI вв. Баку: Азернешр, 1992.
17. Рзакулизаде С.Д. Мировоззрение Баба Кухи Бакуви. Баку: Элм, 1978.
18. Из истории философской мысли Азербайджана. Баку: Текнур, 2010.
19. Məmmədov Zakir. Azərbaycanda XI-XIII əsrlərdə fəlsəfi fikir. Bakı: 1978.
20. Orta əsr Azərbaycan filosofları və mütəfkkirləri. Bakı: 1986.
21. Şihabəddin Yəhya Sührəvərdi (qısa bibliografiq məlumat). Bakı: 1991.
22. Eynəlqütəzat Miyanəci. Bakı: 1992.
23. Azərbaycan fəlsəfəsi tarixi. Bakı: 1994.
24. Şihabəddin Yəhya Sührəvərdi (həyatı, yaradıcılığı, dünyagörüşü). Bakı: 2009.
25. Rüstəmov Yusif. Mövlana Cəlaləddin Ruminin sufilik fəlsəfəsi. Bakı: Azərbaycan Universiteti, 2002.
26. Əbu Həfs Ömər Sührəvərdinin təsəvvüf fəlsəfəsi. Bakı : [n. y.], 2005.
27. Rıhtım Mehmet. Seyid Yəhya Bakuvi və Xəlvətilik. Bakı: Qismət, 2005.
28. Hacıyev Cahangir. Yusif Muskuri Şirvani. Sufi yolunu keçmək istəyən üçün sırların izahı. Yaradılış ardıcılılığı. Stokholm: "CA&CC Press", 2006.
29. Musabəyli A. Dədə Ömər Rövşəni əlyazmaları üzərində araşdırmlar (2 cilddə). B.: 2003.
30. Алексерова Н. Суфийское братство Гюльшанийа. Санкт-Петербург: 2002.
31. Məmmədov Rauf. Nakşibendiliğin oluşum tarihi. EGE BASIM, 2016.
32. Bünyadzadə K. Təsəvvüf fəlsəfəsinin ilk mənbələri. Sərrac Tusinin "əl-Lümə" əsəri. Bakı: "Qamma servis", 2002.
33. Abdullayeva M. Əvhədi Marağayı // Azərbaycan fəlsəfə tarixi. c. 2. Bakı: Elm, 2014.
34. Hacıyeva Arzu. Müsəlman Şərqiinin fəlsəfi poeziya ənənələri və M.Ə.Sabir // Şərq fəlsəfəsi problemləri, № 1-2, 2005-2006.
35. «Ən gözəl sözlərin hikməti // AMEA-nın Xəbərləri. İctimai elmlər seriyası. № 2, 2017.
36. Кныш А.Д. Суфизм // Ислам. Историографические очерки. Москва: Наука, 1991, с. 109-207.
37. Axundov M.F. Mollayı-Ruminin və onun təsnifinin babında // M.F.Axundov. Əsərləri. 2 cilddə. Bakı: Elm, 1961.
38. Малахов В.С. Понятие традиции в философской герменевтике Г.Г. Гадамера // Познавательная традиция: философско-методологический анализ. М.: Философское общество СССР, 1989.
39. Hacıyeva Arzu. Hermenevtika Şərqdə (fəlsəfə tarixi kontekstində). Bakı: Adiloğlu, 2006.

Арзу Гаджиева

**СУФИЙСКИЙ МИСТИЦИЗМ КАК ПРОБЛЕМА ИСТОРИИ  
ФИЛОСОФИИ АЗЕРБАЙДЖАНА: ОПЫТ И ПЕРСПЕКТИВЫ**

РЕЗЮМЕ

Современный кризис рационального знания и религиозной веры, широкое распространение мистики и мистической литературы привели во всем мире к возрастанию интереса к суфийскому мистицизму (тасаввuf). Однако этот интерес привел к появлению и различных, даже диаметрально противоположных представлений об истории суфизма, о его связях с мистикой, философией, религией, исламом, литературой, искусством, наукой. Анализ отражения многовековой религиозно-мистической философской традиции в различных суфийских сектах и в гуманистическом наследии отдельных мыслителей, выявление их оригинальности, их места в истории культуры Исламского Востока, ставит новые задачи, в том числе и методологического плана, перед имеющий значительный опыт исследования современной азербайджанской философией. Огромную роль в исследовании проблем суфийской философии могут сыграть работающая с текстами герменевтика как методология, сочетающая рациональное и иррациональное.

Arzu Hajiyeva

**SUFI MYSTICISM AS A PROBLEM OF THE HISTORY OF AZER-  
BAIJANI PHILOSOPHY: EXPERIENCE AND PROSPECTS**

SUMMARY

The modern crisis of rational knowledge and religious belief, the widespread use of mysticism and mystical literature increases interest to Sufi mysticism (tasawwuf) in the world. However, this interest leads to different, sometimes even diametrically opposed views on history of sufism, its connections with mysticism, philosophy, religion, Islam, literature, art and science. Analysis of the reflection of the centuries-old religious and mystical philosophical tradition in various Sufi sects and the humanistic heritage of individual thinkers, revealing their originality, their place in the history of the culture of the Islamic East, puts new challenges, including a methodological plan in front of contemporary Azerbaijani philosophy having significant research experience. An enormous role in the study of the problems of Sufi philosophy can be played hermeneutics working with the texts as a methodology combining rational and irrational.